

2020-21 അക്കാദമിക വർഷത്തെ എസ്.എസ്.എൽ.സി., പ്ലസ് ടു പരീക്ഷ എഴുതിയ വിദ്യാർത്ഥികൾക്ക് ഗ്രേസ് മാർക്ക് നൽകേണ്ടതില്ലെന്ന് തീരുമാനിച്ചിട്ടുണ്ട്.

(ബി) എങ്കിൽ കോവിഡ് കാലഘട്ടത്തിൽ പഠനത്തോടൊപ്പം എൻ.എസ്.എസ്., എൻ.സി.സി., സ്കൗട്ട് ആന്റ് ഗൈഡ്സ്, എസ്.പി.സി. എന്നിവയിലൂടെ സാമൂഹ്യ പ്രവർത്തനങ്ങൾ നടത്തിയവർക്ക് ഗ്രേസ് മാർക്ക് നിഷേധിക്കാനുള്ള തീരുമാനം പുനഃപരിശോധിക്കുമോ?

നിലവിൽ പരിഗണനയിലില്ല.

#### **മാവൂർ ഗവണ്മെന്റ് ഹയർ സെക്കൻഡറി സ്കൂൾ**

211(821) ശ്രീ. പി. ടി. എ. റഹീം: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കിഫ്ബിയിലുൾപ്പെടുത്തിയ സ്കൂൾ കെട്ടിടങ്ങളുടെ പ്രവൃത്തി ആരംഭിക്കാൻ സാധിക്കാത്ത ഏതെങ്കിലും സ്കൂൾ നിലവിലുണ്ടോ; എങ്കിൽ മാവൂർ ഗവണ്മെന്റ് ഹയർ സെക്കൻഡറി സ്കൂൾ ഉൾപ്പെടെയുള്ള സ്കൂളുകളുടെ പ്രവൃത്തി ആരംഭിക്കുന്നതിൽ കാലതാമസം വരുന്നതിനിടയാക്കിയ കാരണങ്ങൾ വിശദമാക്കാമോ?

ഉണ്ട്. പൊതുവിദ്യാഭ്യാസ സംരക്ഷണ യജ്ഞം പദ്ധതിയുടെ ഭാഗമായി 3 കോടി കിഫ്ബി ഫണ്ടിലുൾപ്പെടുത്തി ഒന്നാം ഘട്ടത്തിൽ അനുമതി നൽകിയ 34 സ്കൂളുകളും രണ്ടാം ഘട്ടത്തിൽ അനുമതി നൽകിയ 166 സ്കൂളുകളും ഉൾപ്പെടെ 200 സ്കൂളുകളുടെ ഡി.പി.ആർ. കിഫ്ബിയുടെ പരിഗണനയിലാണ്. മാവൂർ ഗവണ്മെന്റ് ഹയർ സെക്കൻഡറി സ്കൂളിന്റെ ഡി.പി.ആർ. തയ്യാറാക്കി കിഫ്ബിയുടെ അംഗീകാരത്തിന് സമർപ്പിച്ചിരുന്നു. എന്നാൽ പ്രസ്തുത ഡി.പി.ആർ. പുനഃപരിശോധിക്കുന്നതിന് കിഫ്ബി നിർദ്ദേശിച്ചിട്ടുണ്ട്. പുതുക്കിയ ഡി.പി.ആർ. തയ്യാറാക്കി കിഫ്ബിയുടെ അംഗീകാരത്തിന് സമർപ്പിച്ച് അംഗീകാരം ലഭിക്കുന്നമുറയ്ക്ക് നിർമ്മാണം ആരംഭിക്കുന്നതാണ്.

(ബി) ക്ലാസ് റൂമുകളുടെ അപര്യാപ്തതയും പ്രയാസപ്പെടുന്ന മാവൂർ ഗവണ്മെന്റ് ഹയർ സെക്കൻഡറി സ്കൂൾ കെട്ടിടത്തിന്റെ പ്രവൃത്തി ആരംഭിക്കുന്നതിനുള്ള അടിയന്തര നടപടി സ്വീകരിക്കുമോ?

ഉണ്ട്. പൊതുവിദ്യാഭ്യാസ സംരക്ഷണ യജ്ഞം പദ്ധതിയുടെ ഭാഗമായി 3 കോടി കിഫ്ബി ഫണ്ടിലുൾപ്പെടുത്തി ഒന്നാം ഘട്ടത്തിൽ അനുമതി നൽകിയ 34 സ്കൂളുകളും രണ്ടാം ഘട്ടത്തിൽ അനുമതി നൽകിയ 166 സ്കൂളുകളുമുൾപ്പെടെ 200 സ്കൂളുകളുടെ ഡി.പി.ആർ. കിഫ്ബിയുടെ പരിഗണനയിലാണ്. മാവൂർ ഗവണ്മെന്റ്

ഹയർ സെക്കൻഡറി സ്കൂളിന്റെ ഡി.പി.ആർ. തയ്യാറാക്കി കിഫ്ബിയുടെ അംഗീകാരത്തിന് സമർപ്പിച്ചിരുന്നു. എന്നാൽ പ്രസ്തുത ഡി.പി.ആർ. പുനഃപരിശോധിക്കുന്നതിന് കിഫ്ബി നിർദ്ദേശിച്ചിട്ടുണ്ട്. പുതുക്കിയ ഡി.പി.ആർ. തയ്യാറാക്കി കിഫ്ബിയുടെ അംഗീകാരത്തിന് സമർപ്പിച്ച് അംഗീകാരം ലഭിക്കുന്നമുറയ്ക്ക് നിർമ്മാണം ആരംഭിക്കുന്നതാണ്.

#### **കാസർഗോഡ് ജില്ലയിൽ പ്ലസ് വൺ-ന് അധികസീറ്റ്**

212 (822) ശ്രീ. എൻ. എ. നെല്ലിക്കുന്ന്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഇക്കഴിഞ്ഞ എസ്.എസ്.എൽ.സി. പരീക്ഷയിൽ കാസർഗോഡ് ജില്ലയിൽനിന്ന് എത്ര കുട്ടികൾ വിജയിച്ചുവെന്ന് വ്യക്തമാക്കാമോ?

കാസർകോട് ജില്ലയിൽനിന്നും 19,287 കുട്ടികൾ വിജയിച്ചു.

(ബി) പ്രസ്തുത കുട്ടികളിൽ എത്രപേർ എല്ലാ വിഷയത്തിനും എ-പ്ലസ് നേടിയിട്ടുണ്ടെന്ന് അറിയിക്കാമോ?

വിജയിച്ച കുട്ടികളിൽ 4366 കുട്ടികൾ എല്ലാ വിഷയത്തിനും എ പ്ലസ് നേടി.

(സി) കാസർഗോഡ് ജില്ലയിൽ പ്ലസ് വൺ-ന് എത്ര സീറ്റുകളുണ്ടെന്ന് വ്യക്തമാക്കാമോ?

14,278.

(ഡി) എസ്.എസ്.എൽ.സി. പരീക്ഷ ജയിച്ച എല്ലാ കുട്ടികൾക്കും സീറ്റ് നൽകാൻ സാധിക്കുമോ; ഇല്ലെങ്കിൽ എന്ത് ബദൽ സംവിധാനമാണ് സർക്കാരുണ്ടാക്കാനുദ്ദേശിക്കുന്നതെന്ന് വ്യക്തമാക്കാമോ?

സാധിക്കുന്നതാണ്. കഴിഞ്ഞ അഞ്ച് വർഷത്തെ ശരാശരി പ്രവേശന തോത് 13,446 മാത്രമാണ്.

(ഇ) കാസർഗോഡ് ജില്ലയിൽ പ്ലസ് വൺ-ന് സീറ്റ് വർദ്ധിപ്പിക്കാൻ നടപടി സ്വീകരിക്കാമോ?

സാധിക്കുന്നതാണ്. കഴിഞ്ഞ അഞ്ച് വർഷത്തെ ശരാശരി പ്രവേശന തോത് 13,446 മാത്രമാണ്.